

Ingoa: _____ **Rangi:** ____/____/____**Ngā Hua Whenua**

nā Ratu Tibble

Kahukura

“Ko au te tino hua whenua o mātou katoa. Ko Kāreti taku ingoa. Māku ō karu e whakakoi. Māku ō niho e whakakoi. Māku tō hinengaro e whakakoi.”
“E kāo, ko au kē te tino hua whenua o mātou katoa. Ko Kāpeti taku ingoa. He kīnaki au mō te poaka me te pūhā. Ka hongī te ihu i te hā pai, tino reka.”

“E kāo, ko au te tino hua whenua o mātou katoa. Ko Rētihi taku ingoa. Ka hoatu te hinuhinu me te wai rēmana. Ka rongona te reka, ka reka te waha, ka kainga tonu rā.”

“E kāo, ko au kē te tino hua whenua o mātou katoa. Ko Porokohi taku ingoa. He hua pai, hua kai whakapakari tinana. He hua pai, hua kai whakapakari whakaaro. Ka reka ki te ngaungau.”

“E kāo, ko au te tino hua whenua o mātou katoa. Ko Kōkura taku ingoa. He paku reka, he paku kawa rā hoki. Ka whakareka, ka kīnaki, ka whakapai pereti.”

“E kāo, ko au te tino hua whenua o mātou katoa. Ko Aniana taku ingoa. He pai mō te huamata waru. Ka hūare te waha i te reka. Ko taku reka ka mau tonu.”

“Kua wareware koutou. Ko au ko Kōhua. Ko ia ko Koutu. Ko ia ko Wai Wera. Ko te wai wera tunu kai. Ko te wai wera tao kai. Kia tāhorotia koutou katoa, Kāreti, Kāpeti, Rētihi, Porokohi, Kōkura, Aniana ki roto i a au.”

“Auē, auē, ka wera mātou! Kua tino kīnaki i rō kōhua kai.”